



अधिकतम 30.0 डिग्री

न्यूनतम 18.0 डिग्री

रायपुर, रविवार 10 नवंबर 2024

भानुप्रतापपुर | चारामा | अंतागढ़ | पखांजूर | दुर्गकोदल | नरहरपुर | लखनपुरी | कोयलीबेड़ा

12 बेवरी में हुआ पक्षी संरक्षण कार्यक्रम, मिली जानकारी



12 पेंशनर समाज की मासिक बैठक आयोजित राष्ट्रीय अधिवेशन पर की गई चर्चा



## खबर संक्षेप

## हाई टेंशन तार की चपेट में आने से हुई मौत

कांकेर। चारामा थानांतर्गत ग्राम हागडुला राईस फिल्ले के पास हाई टेंशन तार की चपेट में आने से चारामा निवासी 41 वर्षीय नजीत यादव का मौत हो गई। चारामा निवासी रंजीत यादव ने पुलिस को बताया कि मृतक दीवाल में चढ़कर वेल्डिंग का काम कर रहा था। हाई टेंशन तार की चपेट में आने व करंट लगने से मौत हो गई। पुलिस ने मर्ग कायम कर विवेचना में लिया गया।

## भाजपा संगठन चुनाव को लेकर 12 को होगी बैठक

भानुप्रतापपुर। भाजपा संगठन चुनाव को लेकर भानुप्रतापपुर में 12 नवंबर को दोपहर 12 बजे बैठक का आयोजन किया गया। आयोजित बैठक में मंडल में निवासित भाजपा प्रदेश पदाधिकारी, जिला पदाधिकारी, कार्यसमिति सदस्य, पूर्व विधायक, भाजपा मंडल पदाधिकारी, शक्ति केन्द्रों के चुनाव अधिकारी व सह अधिकारी, मोर्चा प्रदेश पदाधिकारी, जिलाध्यक्ष, मंडल संगठन पर्व सहयोगी व सह सहयोगी, मण्डल सक्रिय सदस्यता अभियान टोली, मंडल में मोर्चा प्रकोष्ठों के अध्यक्ष व महामंत्री, ग्राम पंचायत सरपंच, जनपद पंचायत अध्यक्ष व उपाध्यक्ष, सभी शक्ति केन्द्रों के संयोजक व सहसंयोजक, पोलिंग बूथ के अध्यक्ष को बैठक में उपस्थित होने आह्वान किया गया है। उक्तार्थ जानकारी भाजपा मंडल महामंत्री ज्वाला प्रसाद जैन व डिगेश खापड़ें ने दी।

## वाहन अनियंत्रित होने से

सड़क पर गिरकर घायल हुआ चालक, इलाज के दौरान मौत कांकेर। चारामा थानांतर्गत दरगाहन के पास बाइक से नियंत्रण खोने के कारण चालक को गंभीर चोट आया था। इलाज के लिए घायल चालक को रायपुर के अस्पताल में भर्ती किया गया, लेकिन चोट गंभीर होने के कारण इलाज के दौरान मौत होने पर पुलिस ने मर्ग कायम कर विवेचना में लिया। पुलिस ने विवेचना में पाया कि 1 अक्टूबर को शाम करीब 5 बजे मृतक टिकेश्वर कांकेर अपने मोटर साइकल क्रमांक सीजी 17 बी 2542 को चलाते हुए बड़ेगौरी से चारामा आ रहा था। दरगाहन के पास पहुंचा था की मोटर साइकल अनियंत्रित होने से मोटर साइकल सहित रोड में गिर गया, जिससे मृतक टिकेश्वर को सिर में गंभीर चोट आया था। इलाज के लिए रायपुर के डीकेएस सुपर स्पेशलिटी अस्पताल में भर्ती किया गया।

## रवि योग का रहेगा प्रभाव, आज है आंवला नवमी, त्रिदेव का आंवले के वृक्ष पर रहता है वास

हरिभूमि न्यूज कांकेर

कार्तिक मास के शुक्ल पक्ष की नवमी को आंवला नवमी या अक्षय नवमी के रूप में मनाया जाता है। पंचांग के अनुसार कार्तिक माह के शुक्ल पक्ष की नवमी तिथि 9 नवंबर को रात 10 बजकर 45 मिनट पर शुरू होगी और अगले दिन 10 नवंबर को रात 09 बजकर 01 मिनट पर इसका समापन होगा। आंवला नवमी 10 नवंबर को मनाई जाएगी। इस दिन रवि योग के साथ ही पंचक है। इस दिन आंवले के पेड़ का पूजन कर परिवार के लिए आरोग्यता और सुख-समृद्धि को कामना की जाती है। इस दिन किया गया तप, जप और दान इत्यादि व्यक्ति को सभी पापों से मुक्त करता है।

मान्यता है कि कार्तिक शुक्ल पक्ष नवमी से पूर्णिमा तक त्रिदेव आंवले के वृक्ष पर निवास करते हैं, इसलिए आंवला नवमी के दिन आंवले के पेड़ की पूजा की जाती है। आंवला नवमी की पूजा से

## आंवला नवमी का महत्व

ज्योतिष शास्त्र के अनुसार, आंवला नवमी के दिन किया गया पुण्य खत्म नहीं होगा। इस दिन दान, पूजा और सेवा करने से इसका लाभ कई जन्मों तक मिलता है। इस दिन किए गए शुभ कामों का फल अक्षय होता है। आंवला भगवान विष्णु का पसंदीदा फल है। आंवले के पेड़ में देवी-देवताओं का वास होता है।



स्वास्थ्य, सुख और अखंड सौभाग्य की प्राप्ति होती है। हिंदू धर्म के पर्व व त्योहार की बात करें तो इसमें न केवल देवी-देवता से जुड़े पर्व व त्योहार मनाए जाते हैं, बल्कि वृक्ष, पौधों आदि से संबंधित भी कई पर्व हैं, जिसमें पेड़-पौधों को न केवल पूजा आदि की जाती है, बल्कि इन्हें समर्पित व्रत भी रख जाते हैं।

इन्हीं में से एक है आंवला नवमी का व्रत, जो प्रत्येक वर्ष कार्तिक मास के शुक्ल पक्ष की नवमी तिथि को पड़ता है। हिंदू

पंचांग के अनुसार आंवला नवमी का यह पर्व देवउठनी एकादशी से ठीक 2 दिन पहले मनाया जाता है।

ज्योतिष मान्यताओं के अनुसार इस दिन व्रत रखने व आंवला पेड़ की पूजा करने से व्यक्ति को अपने पापों से मुक्ति मिलती है। ज्योतिष शास्त्र के अनुसार, आंवला नवमी के दिन किया गया पुण्य खत्म नहीं होगा। इस दिन दान, पूजा और सेवा करने से इसका लाभ कई जन्मों तक मिलता है।

## अपराध : पुलिस ने 24 घंटे के अंदर आरोपी बेटे को किया गिरफ्तार, भेजा जेल

## शराब पीकर मां से विवाद करने वाले पिता पर बेटे ने टंगिया से किया हमला, पिता की हुई मौत

हरिभूमि न्यूज कांकेर

शराब पीकर ग्रामीण घर पहुंचा और पत्नी से खाना मांगने लगा। इसी पर विवाद होने पर बहन ने भाई को बताया कि पिता शराब पीकर घर पहुंचे और मां से विवाद कर रहा है। धान की भिंजाई कर रहा बेटा घर पहुंचा और विवाद करने वाले पिता को विवाद नहीं करने की बात कही, परंतु पिता ने बेटे की नहीं सुनी। बेटे ने पिता पर टंगिया से हमला बोल दिया, जिसमें पिता की जान चली गई। पुलिस ने आरोपी बेटे को 24 घंटे के अंदर दबोच कर न्यायिक रिमांड में जेल भेजा गया।

नरहरपुर थाना प्रभारी सुरेश



राठौर ने हरिभूमि से बात करते हुए बताया कि भनसुली नयापारा निवासी जगमोहन मरकाम ने पुलिस को बताया कि 7 नवंबर को मैं घर पर थी और करीबन सायं 6 बजे मेरे पति राजकुमार मरकाम पंचायत एवं गांव तरफ से घर

पहुंचा और खाना मांगा, उस समय तक खाना नहीं बनाई थी। खाना नहीं बनाने की बात सुनकर मेरे पति राजकुमार मरकाम मुझे गाली देने लगे। मेरी बेटा भी घर में थी और अपने पिता की हरकत को देखकर अपने भाई महेश कुमार मरकाम को

घटना के बारे में जानकारी दिया, जबकि महेश कुमार मरकाम खेत में भिंजाई कर रहा था। बहन की खबर सुनकर भाई घर पर पहुंचा और अपने पिता से कहा कि गाली क्यों दे रहे हो, कहते हुए आक्रोशित होकर जान से मारने की नीयत से पास में रखे टंगिया से पिता के बाएं हाथ, पीठ एवं सीने में मारपीट कर दिया, जिससे उसके पिता राजकुमार मरकाम के पीठ में चोट लगने से खून निकलने लगा और बाएं हाथ के कोहनी के पास सूजन आ गया और सीने में अंदरूनी चोट थी। बेटे के द्वारा टंगिया से हमला करने से पिता की मौत 8 नवंबर को सुबह 8 बजे के आसपास हो गई।

## आरोपी ने कबूला अपराध

मां की शिकायत पर पुलिस ने बेटे महेश मरकाम के खिलाफ धारा 103 (1) बीएनएस एंड सीडी कर विवेचना में लिया गया। मामले की गंभीरता को देखते नरहरपुर थाना प्रभारी ने वरिष्ठ पुलिस अधीक्षक आई. करण कुमार पेलीसेला के निर्देश, एएसपी आईपीएस संदीप कुमार पटेल के मार्गदर्शन में तत्काल टीम गठित कर आरोपी को पतासाजी शुरू किया गया। आरोपी 20 वर्षीय महेश कुमार मरकाम को हिरासत में लेकर सखी से पूछताछ करने पर अपराध करना कबूल किया। पुलिस ने आरोपी के द्वारा बताए गए स्थल से टंगिया को जब्त कर गिरफ्तार कर न्यायालय में पेश किया गया, जिसे न्यायिक रिमांड में जेल भेजा गया।

## आरोपी को पकड़ने में यह रहे शामिल

आरोपी को गिरफ्तार करने में थाना प्रभारी नरहरपुर निरीक्षक सुरेश राठौर, उप निरीक्षक पवन पुनित तिकी, एएसआई लोमश मुनि वैरागी, प्रधान आरक्षक संवल् राम नेताम, आरक्षक राजकुमार मरकाम, टिकेश्वर नेताम, रोहित गौड़ी का योगदान दिया है।

## शक्ति केन्द्रों के पोलिंग बूथों में संगठन सहयोगी व सह सहयोगी की दी गई जिम्मेदारी

भानुप्रतापपुर। भाजपा मंडल भानुप्रतापपुर के अंतर्गत आने वाले शक्ति केन्द्रों के पोलिंग बूथों में संगठन चुनाव के लिए शक्ति केन्द्र संगठन पर्व सहयोगी व सह सहयोगी की घोषणा किया गया है।

जारी सूची के तहत शक्ति केन्द्र भानुप्रतापपुर में

छत्रप्रताप दुग्गा, कमलेश गावड़े, शक्ति केन्द्र संबलपुर में अरविंद जैन, संतोष बाजपायी, शक्ति केन्द्र कच्चे में डिगेश खापड़ें, चैतु आंचला, शक्ति केन्द्र मुल्ला में ज्वाला प्रसाद जैन, लक्ष्मण कुलदीप, शक्ति केन्द्र चिचगांव में राजु श्रीवास, सन्नी कोरेटी, शक्ति केन्द्र कुल्हाड़कट्टा में संकेत नशीने, गीते पटेल, शक्ति केन्द्र बांगर में भीखम आरदे, कमलेश निम्बाद, शक्ति केन्द्र भानबेड़ा में गुरुपाल रंधावा, जग्गा नरेटी, शक्ति केन्द्र मुंगवाल में जितेंद्र पाण्डे, रामबाई गौटा, शक्ति केन्द्र भौरागांव में अभय पाण्डे, धर्मेन्द्र रावटे, शक्ति केन्द्र आसुलखार में सतीश श्रीवास्तव, ढालन सिंह राणा, शक्ति केन्द्र घोटिया में टिकम टांडिया, नम्मू कोरेटी, शक्ति केन्द्र केवटी में राजा पाण्डे, हेम सोनवानी और शक्ति केन्द्र नारायणपुर से रजिन्द्र रंधावा व वरुण खापड़ें को जिम्मेदारी सौंपी गई है। शक्ति केन्द्र संगठन के पर्व सहयोगी व सह सहयोगी बूथ में होने वाले चुनाव करवाने की जिम्मेदारी सौंपी गई है।



## गोपाष्टमी पर्व पर महिलाओं ने निकाली कलश यात्रा, राउत नाचा का किया प्रदर्शन



हरिभूमि न्यूज कांकेर

कृष्ण जन्माष्टमी पर्व के अवसर पर यादव समाज की महिलाओं के द्वारा कलश यात्रा निकाली गई। वहीं युवकों के द्वारा बाईक रैली निकाली गई। आयोजित कार्यक्रम में विधायक आशाराम नेताम भी शामिल हुए। इस दौरान विविध

कार्यक्रम आयोजित किए गए।

कृष्ण सदन मेलाभाटा टिकरापारा यादव भवन में पूजा-अर्चना कर ध्वजारोहण कर बाइक रैली मेलाभाटा से जय यादव जय माधव, हाथी घोड़ा पालकी जय कन्हैया लाल की व ईष्ट देव भगवान श्री कृष्ण कि जयकारे के नया बस स्टैंड होते हुए ज्ञानी चौक,

बरदेभाटा, बाईपास रोड, अन्नपूर्णा पारा, सेन चौक, घड़ी चौक, संजय नगर, शीतला पारा, भंडारी पारा होते हुए पुनः मेन रोड होते हुए मेलाभाटा में समापन किया गया। सर्व यादव समाज के जिलाध्यक्ष सुदामा यादव ने कहा कि यादव समाज कृष्ण जन्माष्टमी के अवसर पर आयोजन किया है और शेष पेज 10 पर

## करमा, ददरिया, बांस, पंडवानी हो रहे लुप्त शहरों में कहीं पर भी नहीं दिखा नृत्य

हरिभूमि न्यूज कांकेर

अंचल में दीपावली का पर्व हर्षोल्लास के साथ मनाया गया। वहीं नगर व ग्रामीण क्षेत्रों में आतिशबाजी के साथ लक्ष्मी पूजा की गई। ग्रामीण क्षेत्रों में दूसरे दिन पशुधन की पूजा कर गोवर्धन त्योहार मनाया गया। वनांचल में दीपावली के बाद सुआ नृत्य की परंपराओं का प्रदर्शन भी होता आ रहा था, पर अब यह परम्परा धीरे-धीरे लुप्त हो चुका है। शहर व

## अब मात्र सुनने को मिलता है यह गाणा

अंचल की लोकप्रिय गीत व नृत्य अब मात्र मोबाइल और टीवी में सुनने देखने को मिलता है, जिसमें लोग बड़े आनंद लेते हुए इस नृत्य के देखते हैं। वहीं लोकप्रिय के कार्यक्रमों में भी इसको देखा जाता है, पर अंचल में दीपावली पर्व यह परम्परा पूरी तरह से लुप्त हो चुकी है।



विकासखंड मुख्यालयों में इस वर्ष कहीं पर भी करमा, ददरिया व सुआ

नृत्य देखने को नहीं मिला।

शहर में लक्ष्मी पूजा पर अधिक उत्साह देखा गया, वहीं ग्रामीण अंचल में गोवर्धन पूजा में उत्साह दिखा। ग्रामीणों ने बताया कि इस अवसर पर पालतू पशुओं की साफ-सफाई की गई। कोठे पर गोबर से गोवर्धन बनाकर पूजा की गई। पशुओं को खिचड़ी व पांच सब्जियों का मिक्स वेज का भोग लगाया

## हमेशा इसी से होती थी गायन की शुरुवात

गीत का आरम्भ तुरी नरी नहा ना री नहना, रे सुआ ना ... से एक दो नारियां करती हैं, जिसे गीत उठाना कहते हैं। उनके द्वारा पदों को गाने के तुरन्त, बाद पूरी टोली उस पद को दुहराती है। तालियों के थप थप एवं गीतों के मधुर संयोजन इतना कर्णप्रिय होता है कि किसी भी वाद्य यंत्र की आवश्यकता महसूस ही नहीं होती। संयुक्त स्वर लहरियां दूर तक कानों में स्वनभूज करतीं गीतों उस घोलती है।

## लीला देवी कॉलेज ऑफ नर्सिंग एण्ड फार्मेसी

बी एस सी नर्सिंग [60 Seats]

डिप्लोमा इन फार्मेसी [60 Seats]

प्रवेश का अंतिम चरण अंतिम तिथि 25 नवम्बर 2024



महाविद्यालय परिसर : ग्रेटर रायपुर, मोतीपुर, जामगांव रोड तह. पाटन, जिला. -दुर्ग  
9131880895, 8319870997

6, इंस्टीट्यूशनल परिया, मुखर्जी हॉस्टल के पीछे, शासकीय विज्ञान महाविद्यालय, रायपुर  
8370077700, 7024125200



World Class Infrastructure



Best Sports Complex &amp; Facilities



Hostel and Transport Facility



Highly Equipped Laboratories



Rich library with 5000 Books



Green and Hi-tech Campus



Qualified and Experienced Faculties



108 bedded Parent Hospital



निः शुल्क पंजीयन व परामर्श प्रपत्र हेतु स्कैन करें

## LEELA DEVI COLLEGE OF NURSING &amp; PHARMACY

JOIN THE WORLD CLASS CAMPUS FOR PROFESSIONAL STUDIES

www.leelasgroup.com

## पाठक सूचना

कांकेर जिले में

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

7000955574, 9098324969



### खाबर संक्षेप

**माकड़ी में हुआ विकासखंड स्तर बस्तर ओलंपिक का उद्घाटन**  
कोण्डागांव। विकासखंड मुख्यालय माकड़ी में बस्तर ओलंपिक का उद्घाटन जनपद अध्यक्ष मोती बाई नेताम उपाध्यक्ष गौतम साहू ने किया गया। उद्घाटन के अवसर पर वालीबाल प्रतियोगिता का आयोजन किया गया। जीवन में खेल के महत्त्व को बताते हुए जनप्रतिनिधियों ने अपने उद्बोधन में बताया कि खेल से शारीरिक विकास के साथ ही मानसिक स्वास्थ्य भी बेहतर रहता है। इस अवसर पर जनपद अध्यक्ष मोती बाई नेताम उपाध्यक्ष गौतम साहू जिला पंचायत सदस्य हेमलाल बघेल जिला पंचायत सदस्य रमिला ब्रह्मा मरकाम जनपद सदस्य के साथ ही सरपंच माकड़ी हेमलाल वट्टी जनपद पंचायत मुख्य कार्यपालन अधिकारियों गजेन्द्र ध्रुव ऋषि नागवंशी समेत कई स्थानीय लोगों के साथ ही जनप्रतिनिधि ने शिरकत की।

### विकासखण्ड स्तरीय बस्तर ओलंपिक स्पर्धा का शुभारंभ



**फरसगांव।** मुख्यमंत्री विष्णुदेव साय की पहल पर बस्तर ओलंपिक का आयोजन किया जा रहा है। जिसके माध्यम से बस्तर क्षेत्र के युवाओं को खेल के माध्यम से विकास की मुख्य धारा से जोड़ने का प्रयास है। इस ओलंपिक में विकासखंड, जिला और संभाग स्तर पर विभिन्न खेल प्रतियोगिताओं का आयोजन किया जाना है। इसी कड़ी में 09 नवम्बर को फरसगांव के आदर्श स्कूल मैदान में विकासखण्ड स्तरीय बस्तर ओलंपिक प्रतियोगिता का शुभारंभ किया गया। प्रथम दिन इस प्रतियोगिता में क्षेत्र के जूनियर वर्ग के महिला, पुरुष करीब 450 खिलाड़ियों ने भाग लिया। जिसमें रस्सा खींच, खो खो खेल सम्पन्न करवाया गया।

### उत्साह से मनाया छठ पर्व

धनोरा। छठ पूजा पर्व को केशकाल सहित ग्रामीण क्षेत्र में व्रत धारियों द्वारा निष्ठा मनाया गया। यह उत्सव में केशकाल, धनोरा सहित पूरे जिले में बड़ी धूमधाम से मनाया गया है। केशकाल सुरडोंगर राजा तालाब में व यही ब्लॉक के धनोरा आचला पारा तालाब में व्रतधारी लोगों ने तालाब पानी में उतरकर डूबते सूरज को अर्घ्य देकर छठ माई को पानी देते हुए अपने परिवारजनों के खुशहाली के लिए भगवान शंकर पार्वती से प्रार्थना की।

### पेज 9 के शेष

### गोपाष्टमी पर्व पर महिलाओं...

सभी ने बड़ चढ़कर सहभागिता दी है। अहिर कोपरिया यादव समाज के जिलाध्यक्ष गिरधर यादव ने कहा कि यहाँ गोपाष्टमी में यादव समाज बड़ा आयोजन करता है और अब पिछले कई वर्षों से लगातार यादव समाज जन्माष्टमी पर्व को भी एक बड़ा आयोजन किया जाएगा। यादव समाज कांकेर शहर के द्वारा गोपाष्टमी पर्व मनाया गया, जिसमें विधायक आशाराम नेताम, पूर्व विधायक सुमित्रा मारकोले के अलावा भाजपा के अन्य पदाधिकारी, यादव समाज के क्षेत्रीय अध्यक्ष व अन्य समाज के प्रमुख उपस्थित रहे। आयोजन में कलश यात्रा, शोभायात्रा के साथ साथ राऊत नाचा पार्टी मुख्यमार्ग होते हुए मेलाभाटा कार्यक्रम स्थल पहुंचे जहां पूजा अर्चना के बाद खिचड़ी का भंडारा के बाद राऊत नाचा, कलश प्रतियोगिता, कृष्ण सजाओं प्रतियोगिता, रंगोली प्रतियोगिता किया गया। इस अवसर पर सदीप यादव, धनेश यादव, हेमन्त यादव, शिवचरण यादव, देवेन्द्र यादव, लगनू यादव, धनेश यादव, हेमन्त यादव, कमल यादव, तीजु यादव, लक्ष्मण यादव, योगेश यादव, राजेश यादव, किशन यादव, संजय यादव व समाज के पदाधिकारी व सदस्य उपस्थित रहे।

# कलेक्टर ने धान खरीदी केंद्रों का दौरा कर तैयारियों की ली जानकारी

हरिभूमि न्यूज ►► फरसगांव

## जल जीवन मिशन के जमीनी स्तर पर क्रियान्वयन को देखा



कलेक्टर कुणाल दुदावत ने शनिवार को जिले के विभिन्न गांवों का दौरा कर धान खरीदी की तैयारियों और जल जीवन मिशन के कार्यों का जायजा लिया। कलेक्टर दुदावत ने जिले के ग्राम लंजोड़ा, जुगानी कलार, बोरगांव, बड़ेडोंगर, आलोर के धान खरीदी केंद्र का निरीक्षण किया। इस दौरान उन्होंने सभी केंद्रों में सीसीटीवी, विद्युत व्यवस्था, इनवर्टर, इलेक्ट्रॉनिक कांटा बाद, माइस्चर मीटर एवं अन्य आवश्यक व्यवस्था के लिए सीसीबी नोडल अब

## जल जीवन मिशन के क्रियान्वयन की ली जानकारी

कलेक्टर ने जल जीवन मिशन के अंतर्गत फरसगांव ब्लॉक के ग्राम सिरपुर, पतौड़ा, बेलगांव और गोडमा में पहुंचकर हर घर नल योजना के जमीनी स्तर पर क्रियान्वयन का निरीक्षण किया। उन्होंने इस दौरान योजनागत बनाए गए टंकी, नल कनेक्शन, पाइपलाइन एवं अन्य तकनीकी पहलुओं की जानकारी ली। साथ उन्होंने ग्रामीणों से वार्ड कर नल के माध्यम से जल आपूर्ति की जानकारी भी ली। उन्होंने लोक स्वास्थ्य यांत्रिकी विभाग के अधिकारियों और ठेकेदार को 20 नवंबर तक सभी बचे हुए कार्य पूर्ण कर सभी घरों में शुद्ध पेयजल की आपूर्ति शुरू करने के निर्देश दिए। इस अवसर पर जिला पंचायत के सीईओ अविनाश मोई सहित विभाग विभागों के अधिकारी उपस्थित थे।

सहकारिता निरीक्षक को निर्देश दिए। साथ ही बरदाने को सुरक्षित एवं व्यवस्थित ढंग से रखने के निर्देश दिए। उन्होंने धान खरीदी केंद्र बोरगांव में निरीक्षण के दौरान अव्यवस्था पर नाराजगी जताते हुए वहां के कन्वक्टर ऑपरेंटर द्वारा कार्य में लापरवाही बरतने पर उसे तत्काल हटाने के निर्देश दिए। कलेक्टर ने कहा कि धान खरीदी का कार्य राज्य शासन की प्राथमिकता का कार्य है, इसमें किसी भी प्रकार की लापरवाही बर्दाश नहीं की जाएगी। उन्होंने इसके लिए सभी आवश्यक तैयारियों पूर्ण करने और किसानों की सुविधा का ध्यान रखने के निर्देश दिए।

# छठी मैया की भक्ति में डूबा रहा शहर धूमधाम से मनाया गया छठ पर्व, बंधा सरोवर पर श्रद्धालुओं ने की उगते सूर्य की आराधना

हरिभूमि न्यूज ►► कोण्डागांव



कार्तिक माह की षष्ठी तिथि को मनाए जाने वाले छठ पर्व की धूम इस बार कोण्डागांव जिले में भी देखने को मिली। जिले के विभिन्न तालाबों, नदियों और घाटों पर श्रद्धालुओं ने पूरे रीति-रिवाज और श्रद्धा भाव से सूर्य उपासना करते हुए छठ मैया का आशीर्वाद प्राप्त किया। कोण्डागांव में चार दिवसीय इस पर्व की शुरुआत नहाय-खाय से हुई। जिसमें श्रद्धालुओं ने व्रत का संकल्प लिया और शुद्धता से आहार ग्रहण किया। इसके अगले दिन खरना की विधि के अनुसार उपवास रखा गया, जिसमें व्रती व्रत करने वाले ने पूरे दिन निजंला उपवास रखा और शाम को गुड़ और चावल की खीर का प्रसाद ग्रहण किया।

### बंध सरोवर पर छाई रही रौनक

तीसरे दिन संख्या अर्घ्य के लिए सैकड़ों श्रद्धालु स्थानीय तालाबों और नदी किनारे एकत्र हुए। महिलाओं और पुरुषों ने पारंपरिक परिधान पहनकर सजी-धजी टोकरियों में ठेकुआ, नारियल, गन्ना और मौसमी फलों का प्रसाद चढ़ाया। संख्या समय में अस्त होते सूर्य को अर्घ्य देने के दौरान माहोल गतिकमय हो गया। घाटों पर सूर्य देव और छठी मैया की जय-जयकार के साथ भजन-कीर्तन गूंज उठे।

### आज सुबह उगते सूर्य को दिया अर्घ्य

छठ पर्व का समापन चौथे दिन उगते सूर्य को अर्घ्य देकर किया गया। प्रतियों ने सूर्योदय से पहले घाटों पर पहुंचकर पवित्र जल में खड़े होकर सूर्य देवता को अर्घ्य दिया। श्रद्धालुओं ने छठ मैया से संतान सुख, परिवार की सुख-समृद्धि और स्वास्थ्य की कामना की। सूरज की पहली किरण के साथ ही वक्तियों ने अर्घ्य देकर अपने उपवास का समापन किया।

### सुरक्षा और स्वच्छता के विशेष इंतजाम

जिला प्रशासन कोण्डागांव और पुलिस विभाग ने छठ पर्व के लिए विशेष सुरक्षा और स्वच्छता के इंतजाम किए। प्रमुख घाटों पर सुरक्षा बल तैनात रहे जिससे श्रद्धालुओं को किसी प्रकार की असुविधा न हो। जातयात की हुई खास व्यवस्था। नगर निगम ने घाटों की साफ-सफाई और जल व्यवस्था को लेकर विशेष प्रबंध किए थे। जिससे श्रद्धालु स्वच्छ और सुरक्षित वातावरण में पूजा-अर्चना कर सकें।  
**सांस्कृतिक विविधता का प्रतीक**  
कोण्डागांव में छठ पूजा के दौरान सांस्कृतिक विविधता का अजूठा संगम देखने को मिला। पर्व में न केवल स्थानीय लोगों ने बल्कि अन्य राज्यों से आए लोगों ने भी भाग लिया। खासकर बिहार, झारखंड, और उत्तर प्रदेश से आए परिवारों ने इस पर्व को पूरे उत्साह और परंपरागत विधि-विधान से मनाया।  
**श्रद्धालुओं का छलका उत्साह और आस्था**  
कोण्डागांव के निवासी जितेंद्र सिंह ने बताया कि छठी मैया और सूर्य भगवान की कृपा से परिवार में सुख-समृद्धि बनी रहे, यही हमारी कामना है। इस बार यहाँ पर्व का माहोल बहुत गतिकमय और विशेष रहा। वही, युवा वर्ग में भी छठ पूजा को लेकर भारी उत्साह देखा गया। कई युवाओं ने इस बार छठ का व्रत रखकर माता-पिता और परिवार के सुख की कामना की।

## पुलिस की बड़ी सफलता, अंतर-जिला गांजा तस्करी में दो तस्कर गिरफ्तार



हरिभूमि न्यूज ►► कोण्डागांव/केशकाल

नशीले पदार्थों की अवैध तस्करी के खिलाफ कड़ा रुख अपनाते हुए केशकाल पुलिस ने एक बड़ी सफलता हासिल की है। पुलिस ने अंतर-जिला गांजा तस्करी में लिप्त दो तस्करों को पकड़ा है और उनके पास से 56.890 किलोग्राम गांजा और एक सफेद रंग की गैलैजा कार जब्त की है। इस बरामदगी की कुल कीमत लगभग 8 लाख 41 हजार रुपये आंकी गई है। पुलिस अधीक्षक व. अक्षय कुमार के निर्देश पर चलाए जा रहे इस अभियान के तहत, केशकाल पुलिस टीम ने थाना क्षेत्र में सघन चेंकिंग अभियान चलाया। 8 नवंबर को थाना परिसर के पास चेक पोस्ट पर पुलिस को एक मुखबिर से सूचना मिली कि एक सफेद गैलैजा कार क्रमांक सीजी 04 पीएच 5111 में भारी मात्र में गांजा तस्करी कर उड़ीसा से रायपुर की ओर जा रहा है। सूचना मिलते ही पुलिस ने संदिग्ध

### इनका रहा योगदान

इस कार्यवाही में थाना प्रभारी विकास बघेल और उनकी टीम के सदस्यों, सजिन कंवल सिंह शोरी, प्र.आर. ईश्वर नेताम, धर्मेन्द्र नेगी, मनोहर निवाड, सोमनाथ शोरी, जितेंद्र माहला, अमित मण्डवी, डीएसएफ उमेशदास मानिकपुरी और हाईवे पेट्रोलिंग टीम के आरक्षक रोबिन कोराम, सुगुड़ सलाम, गौतम नेताम, रमेश नेताम का विशेष योगदान रहा।  
कार को रोका। कार में बैठे व्यक्तियों ने अपनी पहचान मिथलेश पटेल विलासपुर और विवेक शांग दुर्ग के रूप में बताई। कार की तलाशी के दौरान डिवकी में छुपाकर रखा गया 56.890 किलो गांजा बरामद किया गया, जिसकी कीमत लगभग 3 लाख 41 हजार रुपये है। आरोपियों के खिलाफ एनडीपीएस एक्ट की धारा 20 (ख) के तहत मामला दर्ज कर उन्हें गिरफ्तार कर लिया गया है। दोनों को आज न्यायालय में पेश किया गया। जहां से उन्हें जेल भेजा गया।

## यादव समाज ने धूमधाम से मनाया ब्लाक स्तरीय गोपाष्टमी पर्व



हरिभूमि न्यूज ►► फरसगांव

मुख्यालय फरसगाव नगर में यादव समाज द्वारा हर वर्ष बड़ी धूमधाम से ब्लाक स्तरीय गोवर्धन पूजा मनाते हैं। वही इस वर्ष 09 नवम्बर को बड़े धूमधाम से गोवर्धन पूजा मनाया। जहां सांस्कृतिक विरासत सामाजिक एकता अखण्डता समरसता को सहजते हुए हार्मोलॉस के साथ नगर में स्थित तालाब किनारे गोवर्धन पूजा स्थल पर गोवर्धन पूजन का आयोजन किया गया। जिसमें कार्यक्रम में सर्वप्रथम राउत नाचा की अपनी पारम्परिक वेशभूषा के साथ कला का प्रदर्शन करते हुए राधा कृष्ण की झांकी के साथ छोटे छोटे बच्चों को भगवान श्री कृष्ण एवं बलराम जी के आकर्षक वेशभूषा में सजा कर एवं समाज के लोगों द्वारा पारंपरिक



वेशभूषा में गाजे बाजे के साथ नृत्य करते हुए कलश शोभायात्रा निकाली गई एवं भ्रमण के दौरान जगह जगह नागरिकों द्वारा इनकी पूजा अर्चना की गई। तत्पश्चात पूजा स्थल पर भगवान श्री कृष्ण का पारंपरिक रूप से हवन पूजन कर पूजा अर्चना की गई एवं विधि विधान कार्यक्रम गोमाता को खिचड़ी सेवन, दहीलुट सहित अन्य विभिन्न रस्म को पूर्ण किया गया। तत्पश्चात समाज के लोगों द्वारा भंडारे का भव्य आयोजन किया गया। इस दौरान कार्यक्रम में यादव समाज के सभी प्रकोष्ठ के अध्यक्ष, उपाध्यक्ष, पदाधिकारी सहित भारी संख्या में ब्लाक भर के यादव समाज के लोग सहित ग्रामीण उपस्थित थे।

## प्यार में मिला धोखा तो युवती ने लगाई फांसी



हरिभूमि न्यूज ►► फरसगांव

फरसगांव थाना पुलिस ने प्यार में धोखा देने वाले आरोपी को गिरफ्तार कर जेल भेजा है। जानकारी के अनुसार 23 अक्टूबर को प्रार्थी थाना आकर मर्ग इन्टीमेंशन रिपोर्ट दर्ज कराया कि इसकी ने 23 अक्टूबर को अपने घर के अन्दर म्यार में चुनरी से फांसी का फंदा लगाकर आत्महत्या कर ली है। रिपोर्ट पर मर्ग क्रमांक 100/2024 धारा 194 बीएनएसएस. कायम कर जांच के दौरान प्रत्यक्षदर्शी गवाह एवं अन्य साक्ष्य के आधार पर आरोपी युवराज साहू द्वारा मृतिका को शादी का प्रलोभन देकर पिछले 06 वर्षों से रिलेशनशिप रखना व प्यार में धोखा एवं धमकी देने से प्रताड़ित होने तथा आत्महत्या के लिए मजबूर करने का पर्याप्त साक्ष्य सबूत पाया गया। जिसके बाद आरोपी के विरुद्ध अपराध क्रमांक 156/2024 धारा 108 बीएनएस. का अपराध घटित होने पाए जाने से अपराध पंजीबद्ध कर विवेचना में लिया गया। आवश्यक कार्यवाही कर आरोपी युवराज साहू पिता भुनेश उर्फ मुनेश साहू (21), निवासी विश्रामपुरी बाजारपारा थाना विश्रामपुरी को 08 नवम्बर को गिरफ्तार कर 09 नवम्बर को न्यायिक रिमाण्ड पर भेजा जा रहा है।

## जनजातीय समाज के गौरवशाली इतिहास और योगदान पर हुई विस्तृत चर्चा

हरिभूमि न्यूज ►► कोण्डागांव

शासकीय गुंडाधुर स्नातकोत्तर महाविद्यालय कोण्डागांव में जनजातीय समाज के गौरवशाली इतिहास और उसके अमूल्य योगदान पर एक दिवसीय कार्यशाला का आयोजन किया गया। उच्च शिक्षा विभाग, छत्तीसगढ़ शासन के निदेशानुसार एवं महाविद्यालय के प्राचार्य डॉ. चेतन राम पटेल के निदेशन में आयोजित इस कार्यशाला में मुख्य अतिथि के रूप में कोण्डागांव विधानसभा की विधायक एवं बस्तर वि का स प्राधिकरण की उपाध्यक्ष लता उसंडी उ प स्थित र हैं। कार्यक्रम की शुरुआत महाविद्यालय के प्राचार्य डॉ. चेतन राम पटेल के स्वागत भाषण से हुई। जिसमें उन्होंने सभी गणमान्य अतिथियों को स्वागत किया। कार्यशाला की संयोजक डॉ. किरण नरूटी ने कार्यक्रम की रूपरेखा और उद्देश्य प्रस्तुत किया। मुख्य अतिथि



### रंगोली प्रतियोगिता में अंजु बोस और उनकी टीम ने मारी बाजी

इस अवसर पर भाषण, रंगोली और पोस्टर प्रतियोगिता का आयोजन किया गया। भाषण प्रतियोगिता में मूपेंद्र धुवां ने प्रथम स्थान प्राप्त किया, जबकि रंगोली प्रतियोगिता में अंजु बोस और उनकी टीम ने प्रथम स्थान हासिल किया। पोस्टर प्रतियोगिता में भी मूपेंद्र धुवां ने प्रथम स्थान पर कब्जा किया। कार्यक्रम का संचालन नसीर अहमद ने किया और अमर प्रदर्शन डॉ. पुरोहित कुमार सौरी द्वारा किया गया। इस कार्यशाला में नगर के गणमान्य नागरिकों, महाविद्यालय के शिक्षकगण और छात्रों ने बड़ी संख्या में भाग लिया।  
सुश्री उसंडी ने अपने उद्बोधन में विद्यार्थियों को अपने समाज के इतिहास और संस्कृति को समझने तथा उसके नायकों के योगदान को जानने की प्रेरणा दी। कार्यशाला के मुख्य वक्ता रायपुर के सामाजिक कार्यकर्ता रामनाथ कश्यप ने आदिवासी समाज के सांस्कृतिक, सामाजिक और आध्यात्मिक योगदान पर अपने विचार साझा किए। उन्होंने बताया कि आदिवासी समाज के कुछ ही नायकों को इतिहास में स्थान मिल पाया है। जबकि इस समाज ने अपने अनेकों सांस्कृतिक योगदान से समाज को समृद्ध किया है। विशिष्ट अतिथि के रूप में जिला कार्यक्रम संयोजक बलराम नेताम ने आदिवासी समाज की प्रथाओं जैसे गोदूल, टोटम, और पेन के महत्त्व पर प्रकाश डाला। इसके साथ ही उन्होंने अन्य ऐतिहासिक नायकों का उल्लेख करते हुए उनकी स्मृतियों को संजोने का आग्रह किया। कार्यक्रम में मुरिया समाज के जिलाध्यक्ष धनीराम सरी, नारायणपुर के सामाजिक कार्यकर्ता मंगु राम कावडे, और जिला पंचायत सदस्य खेमचंद नेताम भी उपस्थित रहे।

## सहकारी कर्मियों के आंदोलन को आंबा कार्यकर्ताओं ने दिया समर्थन

हरिभूमि न्यूज ►► पुरी



प्रदेश संगठन के आह्वान पर लंबित तीन सूत्रीय मांगों को लेकर संभाग स्तरीय आंदोलन गांधी मैदान धमती में किया जा रहा है जिसमें गरियाबंद, महासमुंद्र, बलौदा बाजार, रायपुर, धमतरी जिला के समिति प्रबंधक, लेखापाल, लिपिक, ऑपरेंटर, विक्रेता, चपरासी चौकीदार अपनी-अपनी समितियों को बंद कर आंदोलन में डटे हुए हैं। नरेंद्र कुमार साहू छत्तीसगढ़ सहकारी समिति कर्मचारी महासंघ रायपुर ने बताया कि आंदोलन के चलते शासन की धान खरीदी तैयारी, दलहन तिलहन, रबी ऋण वितरण, खरीफ ऋण

वितरण, बचत बैंक, माइक्रो एटीएम कार्य पूरी तरह से प्रभावित हो गया है। 14 नवंबर को होने वाली धान खरीदी की तैयारी पूर्णतः बाधित हो गई है। कर्मचारी संगठन ने इस बार आर-पार की लड़ाई लड़ने का मूड बना लिया है। उनके आंदोलन को आंगनबाड़ी कार्यकर्ताओं ने भी समर्थन दिया है और मांग पूरी करने शासन-प्रशासन से अपील की है। आंदोलन को समर्थन देने पूर्व किसान अध्यक्ष प्रफुल्ल साहू भी मंच पर पहुंचे। दूसरे दिन छाती समिति के पूर्व संचालक सदस्य भेषजलाल साहू ने भी मंच पर आकर मांगों का समर्थन किया।

# ग्रह कोई भी, ग्राहकों की पसंद

## मेगा लक्की ड्रॉ उपहार

प्रथम पुरस्कार: 43" TV, MIXI & DINNER SET

द्वितीय पुरस्कार: Samsung A Series Smartphone

तृतीय पुरस्कार: Double Door Fridge

Lucky Draw Dates: 01.12.2024 SUNDAY

### दंतेश्वरी होंडा | मेन रोड-कोण्डागांव एवं बनियागांव

(होंडा एक्सक्लूसिव अधिकृत विक्रेता) | मो. 9294566660, 8517909999, 8770249067

खबर संक्षेप

100 मीटर दौड़ को हरी झंडी दिखाकर प्रतियोगिता का शुभारंभ



दंतेवाड़ा। विकासखंड स्तरीय बस्तर ओलंपिक प्रतियोगिता का मुख्यालय के हाई स्कूल मैदान अंतर्गत शुभारंभ किया गया। इस दौरान विधायक चैतराम अटामी, जनपद पंचायत अध्यक्ष श्रीमती सुनीता भास्कर, जिला पंचायत सदस्य रामराम नेताम, जनपद पंचायत उपाध्यक्ष जयदयाल नागेश, नगरपालिका उपाध्यक्ष धीरेन्द्र प्रताप सिंह सहित अन्य जनप्रतिनिधि एवं सौईओ जनपद पंजरा कुमार आंगोर उपस्थित थे। प्रतियोगिता 9 नवंबर से 12 नवंबर तक चलेगी। उल्लेखनीय है कि इस मेगा बस्तर ओलंपिक प्रतियोगिता में खो-खो, वॉलीबॉल, वेतलिफ्टिंग, तीरंदाजी, एथलेटिक्स, फुटबॉल, कबड्डी, हॉकी, कराटे, बैडमिंटन, रस्सा खींच जैसे प्रतियोगिता खेली जायेगी।

ओलंपिक का एजुकेशन सिटी जावंगा में शुभारंभ

हरिभूमि न्यूज ▶▶ गीदम

जिला प्रशासन दंतेवाड़ा के तत्वाधान में 4 दिवसीय विकासखंड स्तरीय बस्तर ओलंपिक खेल प्रतियोगिता का 9 नवंबर को अटल बिहारी वाजपेई एजुकेशन सिटी जावंगा स्थित एकलव्य खेल परिसर के मैदान में शुभारंभ किया गया। इस दौरान मुख्य अतिथि के रूप में दंतेवाड़ा विधानसभा विधायक चैतराम अटामी, जनपद पंचायत गौदम अध्यक्ष सुश्री अंति वेक, विशिष्ट अतिथि जिला पंचायत सदस्य संगीता नेताम, जनपद पंचायत उपाध्यक्ष मनीराम हपका, जनपद पंचायत सदस्य श्यामलाल कोवासी, सुधरी वेक, अध्यक्ष महिला मोर्चा भाजपा ममता गुप्ता, विधायक प्रतिनिधि डवेंद्र सिंह ठाकुर ने गौदम विकासखंड स्तरीय बस्तर ओलंपिक खेल प्रतियोगिता का शुभारंभ किया। विधायक चैतराम



अटामी ने कहा कि बस्तर के युवाओं का खेल के क्षेत्र में प्रदर्शन को देखते हुए छत्तीसगढ़ शासन द्वारा गौदम में स्पोर्ट्स सिटी बनाया जाएगा। शिक्षा के साथ खेल में रुचि रख कर खिलाड़ियों को जिले व राज्य का नाम राष्ट्रीय एवं अंतरराष्ट्रीय स्तर पर रोशन करने की प्रेरणा दी। जिला पंचायत मुख्य कार्यपालन अधिकारी जयंत नाहटा एवं जनपद पंचायत गौदम मुख्य कार्यपालन अधिकारी कृपेंद्र तिवारी ने बताया कि ओलंपिक के तर्ज पर 11 खेल

विधायक ने विभिन्न निर्माण कार्यों का किया लोकार्पण

हरिभूमि न्यूज ▶▶ गीदम

नगर पंचायत बारसूर में जनोपयोगी विकास कार्यों का भूमिपूजन एवं लोकार्पण किया गया। इस कार्यक्रम में मुख्य अतिथि विधायक चैतराम अटामी, अध्यक्ष नगर पंचायत बारसूर अध्यक्ष उमेश्वर पुजारी, विशिष्ट अतिथि नगर पंचायत बारसूर उपाध्यक्ष बद्रीनाथ पुजारी उपस्थित रहे।



भूमिपूजन एवं लोकार्पण किया। इस दौरान जिला खनिज संस्थान न्यास अंतर्गत मिनी स्टैडियम का लोकार्पण एवं अधोसंरचना मद

अंतर्गत स्वीकृत 12 विभिन्न कार्यों, 15वें वित्त मद अंतर्गत स्वीकृत 7 कार्यों व डीएमएफ मद अंतर्गत स्वीकृत 16 कार्यों का भूमि

करीतगांव में मना स्काउट गाइड स्थापना दिवस

हरिभूमि न्यूज ▶▶ मोड

भारत स्काउट्स एवं गाइड्स छत्तीसगढ़ के राज्य मुख्य आयुक्त डॉ.सोमनाथ यादव सर एवं राज्य सचिव कैलाश कुमार सोनी सर के आह्वान पर शासकीय उच्चतर माध्यमिक विद्यालय करीतगांव में स्काउट गाइड के बस्तर जिला द्वारा भारत स्काउट गाइड का 75वां स्थापना दिवस करीतगांव में मनाया गया। बस्तर जिला स्काउट गाइड के संगठन आयुक्त दसराम यादव सर ने बताया कि 75वें स्थापना दिवस पर करीतगांव में प्रश्नोत्तरी, रंगोली बनाओ और पोस्टर बनाओ प्रतियोगिता का आयोजन किया गया। यह



आयोजन सशक्त युवा विकसित भारत थीम पर रखा गया था। जिस पर अतिथियों और शिक्षकों को स्थापना दिवस का फ्लैग लगाकर कार्यक्रम प्रारंभ किया गया। मुख्य अतिथि के रूप में जिला आयुक्त जिला शिक्षा अधिकारी बलिराम बघेल कहा कि बस्तर जिले के स्काउट गाइड संघ मुख्य

रचनित कबड्डी खिलाड़ियों को कलेक्टर ने दी अभिमान बधाई



बीजापुर। 24वीं राज्य स्तरीय कबड्डी शालेय क्रीडा प्रतियोगिता बिलासपुर में 21 सितंबर से 24 सितंबर तक आयोजित हुआ जिसमें अंडर 17 बालिका वर्ग बस्तर की टीम प्रथम स्थान पर रहा जिसमें बीजापुर कस्तूरबा गांधी के छात्रा शामिल थे इतरवां उषा, निर्मला ताती का राष्ट्रीय प्रतियोगिता में चयन हुआ है जिसका आयोजन नरसिंहपुर मध्यप्रदेश में 16 नवंबर से 20 नवंबर तक होगा है। अंडर 19 बालिका वर्ग में प्रियंका मंडली का राष्ट्रीय प्रतियोगिता में चयन हुआ है जिसका आयोजन 07 दिसंबर से 11 दिसंबर तक भिवाली हरियाणा में आयोजित होगा है ये सभी खिलाड़ी को कलेक्टर संचित मिश्रा ने जीत की अभिमान बधाई दी।

डिमांडनोट का भुगतान पर नहीं कटे चिन्हित पेड़



हरिभूमि न्यूज ▶▶ जगदलपुर लोक निर्माण विभाग सेतु निर्माण द्वारा शहर के किनारे स्थित खडकघाट में उच्चस्तरीय पुल का निर्माण कार्य किया जा रहा है। इसके लिए वन विभाग ने 41 पेड़ों को चिन्हित किया गया, जिसके लिए सेतु निर्माण ने वन विभाग को डिमांडनोट का भुगतान कर दिया गया पर वन विभाग ने अब तक

यात्री बसों पर लगाम कसने की दिशा में उठाया कदम

बस संचालकों के विरुद्ध कलेक्टर का कड़ा रुख

हरिभूमि न्यूज ▶▶ सुकमा


सुकमा जिले में बस संचालकों की मनमानी चरम सीमा पर पहुंच गई है। लगातार मिल रही शिकायतों पर समझाईशों के बाद भी यात्री शिकायतों में कोई कमी न मिलते देख सुकमा कलेक्टर देवेश कुमार धुव ने कड़ा रुख अख्तियार करते हुए अब सीधे

दिव्यांगजन व अधिसूचित वर्गों को किराए में छूट

कलेक्टर देवेश कुमार धुव ने यात्री बसों में दिव्यांगजन सहित अधिसूचित वर्गों को किराए में छूट नहीं देने पर संबंधित बस संचालक के विरुद्ध कार्रवाई करने के निर्देश दिए हैं। उन्होंने कहा है कि आम जनता को बेहतर यातायात एवं परिवहन के साधन उपलब्ध कराने की दृष्टि से जिले के विभिन्न मार्गों में साधारण श्रेणी से लेकर वातानुकूलित शयन श्रेणी से किजी यात्री वाहनों संचालित है, जो आम जनता व यात्रियों को उनके निर्धारित गंतव्य तक प्रतिदिन पहुंचाने का काम करती है।



तय किराये से ज्यादा लेने पर होगी कार्रवाई



कलेक्टर ने यात्रियों से वाहन संचालकों द्वारा अवैध वसूली कर अधिक किराया दर वसूल किया जा सकता है। उन्होंने इसे ध्यान में रखते हुए अधिक किराया वसूली की शिकायतों पर तत्काल संहान लेने एवं ऐसे यात्री वाहनों के विरुद्ध नियमानुसार वैधानिक कार्यवाही करने के निर्देश जिला परिवहन अधिकारी को दिये हैं। उन्होंने कहा है कि आम जनता को दृष्टिगोचर रूप से अपने गंतव्य के लिए निर्धारित किराये दर की जानकारी हो। सभी यात्री बसों में किराया सूची वसपा हो यह सुनिश्चित किया जाए। साथ ही यात्री वाहनों की जांच करते हुए निर्धारित किराये की राशि से अधिक किराया वसूल करते पाये गये वाहन एवं बिना किराया दर सूची वसपा किये संचालित होते पाए जाने पर चालानी कार्रवाई करे।

लोगों को किया जागरूक

कलेक्टर के कड़े तैवर के बाद सुकमा के जिला परिवहन अधिकारी कुमकर्णी निंदा से जागते विभिन्न बसों में किराया दर सूची वसपा न होने और अनियमितता पर कार्रवाई करते हुए छह हजार रूपए का चालान काटा। साथ ही उन्होंने बस संचालकों को किराया दर सूची वसपा करने के निर्देश दिए। उन्होंने बताया कि यात्री बसों की नियमित जांच की जा रही है और लोगों को इस संबंध में जागरूक किया जा रहा है। दिव्यांगजन सहित अधिसूचित वर्गों को किराए में छूट न देने पर नियमानुसार कार्रवाई की जाएगी।

पर बस संचालकों द्वारा मनमानी तरीके भाड़ा लिये जाने के मामले पर सजाय लेते कलेक्टर देवेश कुमार धुव ने कड़ा रुख अख्तियार करते हुए अब सीधे कार्रवाई करने की बात कही है। कलेक्टर देवेश कुमार धुव ने कहा कि

शासन द्वारा जिन वर्गों को यात्री किराये में रियायत एवं छूट दी गई है, यदि यात्रा के दौरान वाहन संचालन द्वारा किराये में छूट नहीं दी जाती है या किसी प्रकार का अभद्र दुर्व्यवहार या अवैध किराया दर वसूल किया जाता है तो इसकी

शिकायत यदि कोई साक्ष्य या तथ्य भी हो तो जिला परिवहन अधिकारी से किया जाए। उल्लेखनीय है कि राज्य शासन द्वारा इन्हीं संचालित निजी यात्री वाहनों में सफर करने वाले ऐसे व्यक्ति जो दृष्टिहीन है, बौद्धिक दिव्यांग व्यक्ति, ऐसे

दिव्यांग व्यक्ति जो दोनों पैरों से चलने में असमर्थ है, वरिष्ठ नागरिक जिनकी उम्र 80 साल या उससे अधिक है, एचआईवी एड्स से पीड़ित व्यक्ति को में सफर करने वाले ऐसे व्यक्ति जो दृष्टिहीन है, बौद्धिक दिव्यांग व्यक्ति, ऐसे

मुख्य धारा से जोड़ने के उद्देश्य से माओवाद से प्रभावित व्यक्ति का प्रमाण पत्र रखने वाले व्यक्ति को यात्री बस में सफर करने पर किराये में 50 प्रतिशत की रियायत छूट दिये जाने हेतु अधिसूचित गया है।

कुटुमसर पर्यटन काउंटर विवाद गहराया

हरिभूमि न्यूज ▶▶ दरभा

पिछले कई दिनों से कुटुमसर गांव के ग्रामीण वन विभाग और जिप्सी चालकों के बीच पर्यटन काउंटर को लेकर विवाद चल रहा है। क्षेत्रीय विधायक किरण देव सिंह से चर्चा होने के पश्चात विवाद समाप्त होने की उम्मीद थी, परन्तु तीनों पक्षों के अडिगल रुक से विवाद और गहरा गया है।



शुक्रवार को क्षेत्रीय विधायक किरण देव सिंह कलार समाज द्वारा आयोजित शहस्त्र बाहु अर्जुन जयंती समारोह के अवसर पर नेगानार गांव पहुंचे थे, जहां वन विभाग के अधिकारी जिप्सी मालिक और कुटुमसर गांव के सैकड़ों ग्रामीण अपना अपना पक्ष लेकर विधायक से मिलने पहुंचे तीनों पक्षों से चर्चा करने के पश्चात किरण देव भी आसमंजस स्थिति में दिखे। चुकी यह विषय जन साधारण से जुड़ा

दिव्यांग व्यक्ति जो दोनों पैरों से चलने में असमर्थ है, वरिष्ठ नागरिक जिनकी उम्र 80 साल या उससे अधिक है, एचआईवी एड्स से पीड़ित व्यक्ति को में सफर करने वाले ऐसे व्यक्ति जो दृष्टिहीन है, बौद्धिक दिव्यांग व्यक्ति, ऐसे

चिंगपाल में चढ़ रहा है बस्तर ओलंपिक का खुमार

हरिभूमि न्यूज ▶▶ दरभा



जिससे यह क्षेत्र खेलमय वातावरण में ढूबा हुआ है, खिलाड़ियों के साथ-साथ स्थानीय ग्रामीण भी खेलों का लुप्त उठा रहे हैं। आयोजन का मोर्चा संचाले हुए मुख्य कार्यपालन अधिकारी जनपद पंचायत दरभा केशरी लाल फाफा ने कहा की आयोजन को हर सम्भव सफल बनाने का प्रयास किया जा रहा है। ताकि स्थानीय खेल प्रतिभावों को उचित मंच दिलाया जा सके। जिसके लिए स्थानीय जनप्रतिनिधियों का और ग्रामीणों का भरपूर सहयोग मिल रहा है। खिलाड़ी अपना उत्कृष्ट प्रदर्शन कर सके। इसके लिए उचित वातावरण बनाया जा रहा है। जोन स्तरीय चयन प्रतियोगिता समाप्त होने के पश्चात 11व 12नवंबर को खंड स्तरीय प्रतियोगिता आयोजित होगी जहां से जिला स्तरीय बस्तर ओलंपिक के लिए खिलाड़ियों का चयन होगा।

ग्राम पंचायत चिंगपाल में बस्तर ओलंपिक का तीसरे दिन का जोन स्तरीय खेल कूद प्रतियोगिता जारी है। आज पखनार जोन के खिलाड़ी अपना प्रदर्शन अलग-अलग खेलों में कर रहे हैं। गौरतलब है कि पखनार जोन में 12 ग्राम पंचायत शामिल है, जो दरभा विकासखंड के दूरस्थ ग्राम पंचायतें हैं इन पंचायतों से बड़ी संख्या में महिला एवं पुरुष खिलाड़ी शामिल हैं। जिसमें स्कुली छात्र छात्राये भी बड़ी संख्या में हैं। यहाँ यह बताना आवश्यक है की दरभा जनपद पंचायत के सभी जोनों का खेल एक ही मैदान शासकीय हायर सेकेंडरी स्कूल मांडीगुड़ा चिंगपाल में आयोजित की गई है, जहां शासकीय अमला जनप्रतिनिधि और ग्रामीण आयोजन को सफल बनाने में जुटे हुए है।

शिक्षक ने डीएवी मुख्यमंत्री पब्लिक स्कूल उलनार में कराया न्योता भोज

वकावंड। छत्तीसगढ़ के सरकारी स्कूलों के बच्चों के लिए मुख्यमंत्री विष्णुदेव साय के निर्देश पर न्योता भोज का आयोजन शुरू किया गया है। इसके तहत विशेष लोगों के जन्मदिन, विवाह और अन्य खास मौके पर बच्चों को स्वादिष्ट भोजन मिल रहा है। इसी क्रम में डीएवी मुख्यमंत्री पब्लिक स्कूल उलनार में शिक्षक देवसिंह नेताम ने अपने जन्मदिन पर विद्यालय के बच्चों के लिए न्योता भोज का आयोजन किया। न्योता भोज में विद्यार्थियों को चावल, दाल, पूरी मिक्स सब्जी जैसे स्वादिष्ट व्यंजन परोसे गए। न्योता भोज में बच्चों के साथ विद्यालय के शिक्षक देवसिंह नेताम, शिक्षिका उर्मिला ठाकुर,वंदना बघेल, काजल



कश्यप, कृष्ण कांत बर्मन, दीपिका यादव, सुष्मा डे ने भी भोजन ग्रहण किया। न्योता भोज ग्रहण कर बच्चे उत्साहित नजर आ रहे थे।

Advertisement for GOMTI THRESHERS, featuring a yellow harvester and text about 7-year-old children's harvest, 2 lakh rupees in prizes, and 4 chakras and 2 chakras of tractors.

Advertisement for Health Town, featuring a logo with a heart and text about Panchkarma & Wellness Centre, run by Dr. P. Pallavi Kishor Sagar, MD Ayurved (Pune).

Advertisement for Raj-Rajeshwari Ayurvedic Chikitsa Kendra, featuring a logo with a mortar and pestle and text about 22 years of experience in Ayurvedic medicine.

Advertisement for Dr. Manoj Agarwala's Skin & Hair Clinic, featuring a logo with a microscope and text about various skin treatments and contact information.

**खबर संक्षेप**

**ओपन नेशनल जूनियर खो खो में दो छात्रों का हुआ चयन**



दुर्गकोदल। विकासखंड दुर्गकोदल अंतर्गत शासकीय उच्चतर माध्यमिक विद्यालय हाटकोदल के कक्षा नवमी के छात्र संदीप कुमार हिडको एवं योगेंद्र ताम्ब का ओपन नेशनल खो खो प्रतियोगिता में अंतर राज्यस्तरीय खेल में चयन होने पर शाला प्रबंधन समिति के अध्यक्ष कार्तिक रावटे, जनपद उपाध्यक्ष मनीषा मंडावी, सरपंच त्रिभुवन सिंह टेकाम, संस्था के प्राचार्य टीएल जैन, व्याख्याता यूके शर्मा, व्यायाम शिक्षक सावित्री नरेटी एवं संस्था के समस्त शिक्षक शिक्षिकाओं ने कहा कि छात्रों के बेहतर प्रदर्शन ने संस्था का नाम रोशन किया है।

**राज्य स्तरीय नृत्य प्रतियोगिता का आयोजन 16 को**

चारामा। विकासखंड चारामा के ग्राम किलेपार में युवा शक्ति संगठन द्वारा देवउठनी महोत्सव के अवसर पर छत्तीसगढ़ राज्य स्तरीय महाभय नृत्य प्रतियोगिता का आयोजन किया जा रहा है। यह आयोजन 16 नवंबर शनिवार को किलेपार में रात्रि 8 बजे से आरंभ होगा, जिसमें प्रदेशभर से कई प्रतिभागी नृत्य प्रतियोगिता में भाग लेंगे। प्रतियोगिता में मुख्य अतिथि एवं विशिष्ट अतिथि दीपिका शोरी एवं अध्यक्षता ग्राम पंचायत किलेपार सरपंच दुष्यंत मंडावी द्वारा किया जाएगा। आयोजक समिति इस आयोजन को सफल बनाने के लिए युवा शक्ति संगठन, किलेपार के समस्त सदस्य और ग्रामवासी मित्रकर्म तैयारी में जुटे हैं।

**शिक्षक प्रकोष्ठ द्वारा दीपावली मिलन समारोह का किया आयोजन**

चारामा। विकासखंड चारामा के नवनिर्वाचित शिक्षकों और शिक्षिकाओं ने इस बार कर्मचारी प्रकोष्ठ के साथ मिलकर भव्य दीपावली मिलन समारोह का आयोजन किया। पहली बार आयोजित इस विशेष कार्यक्रम में सभी कर्मचारियों ने एक साथ मिलकर दीवाली के उत्सव का आनंद लिया। समारोह स्थल को रंगोली और दीपों की रोशनी से सुंदरता से सजाया गया, जिससे माहौल में एक उत्साहपूर्ण माहौल छाया रहा। आयोजन के दौरान कई मनोरंजक खेलों का आयोजन किया गया, जिनमें कर्मचारियों ने बढ़ चढ़कर हिस्सा लिया और अपनी टीमों का प्रदर्शन भी दिखाया गया। खेलों के विजेताओं को उपहार देकर सम्मानित किया गया, जिससे उनका मनोबल और भी ऊंचा हुआ। इस आयोजन में मुख्य अतिथि एसोसिएशन जिला अध्यक्ष स्वदेश शुक्ला और ब्लॉक अध्यक्ष बोधन साहू उपस्थित रहे। कार्यक्रम का संचालन अमरेंद्र कुमार साहू और सूर्यकांत कुंभकार ने किया। उन्होंने सभी कर्मचारियों को अपने कार्यस्थल पर सक्रियता बनाए रखने और अपने कार्य के प्रति समर्पण का संदेश दिया। 2019 और 2023 में नियुक्त शिक्षकों ने कार्यक्रम की पूरी जिम्मेदारी बखूबी निभाई। इस आयोजन ने कर्मचारियों में आपसी मेलजोल और सामंजस्य को बढ़ाने का कार्य किया और सभी ने मिलकर एक सुखद दीवाली का आनंद लिया।

# पेंशनर समाज की मासिक बैठक आयोजित राष्ट्रीय अधिवेशन पर की गई चर्चा

हरिभूमि न्यूज >>> कांकेर

जिला पेंशनर समाज की मासिक बैठक अध्यक्ष ओमप्रकाश भट्ट की अध्यक्षता में पेंशनर भवन में आयोजित किया गया। बैठक में मुख्य रूप से 28, 29 व 30 जनवरी 2025 को होने वाले राष्ट्रीय अधिवेशन पर चर्चा किया गया। अध्यक्ष के द्वारा अधिवेशन की सम्पूर्ण जानकारी देते हुए कार्यक्रम का विस्तृत विवरण प्रस्तुत किया गया। अधिवेशन में जाने वाले सदस्यों से रजिस्ट्रेशन शुल्क एवं आने जाने का फेयर समय पर जमा करने का आग्रह किया। शिवसिंह भदौरिया ने जानकारी देते हुए बताया कि नवम्बर में सभी



पेंशनर को जीवन प्रमाण पत्र देना अनिवार्य है। इसके लिए दिव्यांग, बीमार, अस्वस्थ एवं जो पेंशनर साथी दूरस्थ क्षेत्रों में रहते हैं, उन्हें बैंक तक पहुंचने में परेशानी होती है। ऐसे पेंशनर के लिए इंडिया पोस्ट पेमेन्ट बैंक के द्वारा घर पहुंच सेवा उपलब्ध कराई जा रही है, जिसके द्वारा डांक विभाग के

कर्मचारी डाकिया के माध्यम से सूचना मिलने पर आपके घर जाकर डिजीटल माध्यम से जीवन प्रमाणपत्र बनाकर सम्मिलित कर देंगे। इसमें बैंक के द्वारा 70 रूपए शुल्क लिया जाएगा। जीवन प्रमाण पत्र और घर बैठे लेनदेन की सुविधा के संबंध में डांक विभाग से आए कर्मचारियों ने विस्तृत जानकारी प्रदान की। इस पहल को सभी पेंशनर ने सराहना की। बैठक में डांक विभाग के कर्मचारी संतोष कुमार माटिया, नूतन प्रकाश, बसंत गुप्ता, कोषाध्यक्ष पारकर, राजन शैण्डे, ईश्वर वर्मा, किशोर ठाकुर, महिला कर्मचारी सहित सभी विभाग के सदस्य उपस्थित रहे।

# 51 कुंडीय गायत्री महायज्ञ 29 को, हुआ भूमिपूजन



अंतागढ़। विकासखंड मुख्यालय अंतागढ़ के उन्मुक्त खेल मैदान में 29 दिसंबर से 1 जनवरी 2025 तक 51 कुंडी गायत्री महायज्ञ का आयोजन गायत्री परिवार के सानिध्य में होगा, जिसके लिए शनिवार 9 नवंबर को दोपहर एक बजे अंतागढ़ के उन्मुक्त खेल मैदान में भूमिपूजन का आयोजन किया गया। जिसमें पूरे विधिविधान से मंत्रोपचार के साथ कोंडागांव तितरकुट्टी आश्रम के महापुराण के द्वारा गायत्री यज्ञ कराकर भूमिपूजन कराया गया। जिसमें मुख्य अतिथि सांसद भोजराज नाग, पूर्व विधायक अनुप नाग व बड़ी संख्या में नागरिक उपस्थित रहे। जिसमें सांसद ने कहा कि अंतागढ़ की देवभूमि एक बार फिर से 29 दिसंबर को पवित्र होने जा रहा है।

# सेवानिवृत्त होने वाले प्रधानपाठक को किया गया सम्मान, सभी सुविधाओं का किया निराकरण

हरिभूमि न्यूज >>> दुर्गकोदल

विकासखंड दुर्गकोदल के अंतर्गत अक्टूबर माह में सेवानिवृत्त होने वाले प्रधान पाठकों का खंड शिक्षा अधिकारी कार्यालय में सम्मान किया गया और उनके द्वारा किए गए कार्यों पर प्रकाश डाला गया। अक्टूबर माह में सेवानिवृत्त होने वाले प्रधानपाठक में त्रिवेणी साहू माध्यमिक शाला सिहारी, मोहन लाल ठाकुर माध्यमिक शाला नागहूर एवं श्याम लाल दुग्गा का सम्मान किया गया। सम्मान कार्यक्रम के दौरान जिला शिक्षा अधिकारी कार्यालय से दुर्गकोदल पहुंचे उप संचालक प्रकाश सेन, सहायक कार्यक्रम समन्वयक दिनेश नाग, पंकज श्रीवास्तव एवं प्रोग्रामर उमेश चंद्राकर, बीईओ



एसपी कोसरे, एबीईओ अंजनी मंडावी, बीआरसी लतीफ सोम के द्वारा शाल और श्री फल देकर उनका सम्मान किया गया। सम्मान समारोह में सेवानिवृत्त शिक्षकों को पेंशन आदेश पीपीओ, जीपीओ, जीआईएस, अवकाश नागदीकरण तत्काल दिया गया। यह पहला अवसर है कि सेवानिवृत्त शिक्षकों को यह सभी का भुगतान पेंशन आदेश के साथ दिया जा रहा है। इस कार्य के लिए विकासखंड कोयलीबेड़ा एवं दुर्गकोदल के समस्त प्राचार्यों ने खंड शिक्षा अधिकारी एवं खंड शिक्षा कार्यालय दुर्गकोदल के समस्त कर्मचारियों का प्रशंसा किया। इस अवसर पर प्रधानपाठकों के द्वारा किए गए कार्यों पर प्रकाश डाला गया। इस अवसर पर विकासखंड दुर्गकोदल एवं कोयलीबेड़ा के समस्त प्राचार्य, सहायक ग्रेड दो जितेंद्र ठाकुर, नरेश करसालिया, रीसू जाडे, जीके सोनवानी, संकुल समन्वयक शंकर नागवंशी, राजकुमार चंद्राकर, रामचंद्र दुग्गे, किशोर विश्वकर्मा, बलराम भायर आदि उपस्थित रहे।

# मोथा में हर्षोल्लास से मनाया राजराजेश्वर सहस्रबाहु अर्जुन जयंती

कांकेर। भानुप्रतापपुर विधानसभा क्षेत्र के ग्राम मोथा में भगवान राजराजेश्वर सहस्रबाहु अर्जुन जयंती बड़े हर्षोल्लास से मनाया गया। कार्यक्रम का मुख्य अतिथि भानुप्रतापपुर विधायक सावित्री मनोज मण्डावी ने सीसी सड़क निर्माण मोथा, सामुदायिक भवन निर्माण मैनखेड़ा का भूमिपूजन व मिनी हार्डमार्क लाइट का लोकार्पण किया गया। इस अवसर पर राजेश्वरी नेताम सरपंच, नरेंद्र

यादव पूर्व गौ सेवा आयोग सदस्य, कनस राम बघेल, किशोर नेताम, केएल मरकाम, हिरेंद्र साहू विधायक प्रतिनिधि, डेमल ठाकुर, राजकुमार कश्यप, सर्देसिंग जैन, महेंद्र नायक एनएसयूआई प्रदेश महासचिव, प्रभु राम नेताम, दादू सिंग धुवा, श्रवण बेसरा, राधे राम बघेल, रामनाथ दरो, रंजन सिंग धुवा, बड़ी संख्या में ग्रामवासी उपस्थित रहे।

# चित्रकोट ओडिशा की एकतरफा जीत, कोलकाता को 2 गोल से किया पराजित



हरिभूमि न्यूज >>> जगदलपुर जिला फुटबॉल संघ के तत्वाधान में आयोजित 11 दिवसीय अखिल भारतीय फुटबॉल स्पर्धा के तीसरे दिन खेला गया पहला मैच एकतरफा साबित हुआ। कोलकोता व चित्रकोट ओडिशा के मध्य खेले गए मुकाबले में चित्रकोट ने कोलकोता को दो गोल से पराजित किया। चित्रकोट की ओर से जर्सी नंबर 15 अमित ने मैच के 83 वें मिनट में पहला गोल व जर्सी नंबर 4 साइदूल ने मैच के 89 मिनट में दूसरा गोल किया इसके मुकाबले निर्धारित समय तक कोलकोता की टीम कोई गोल नहीं कर सकी। इस मैच में मुख्य निर्णायक विजय के अलावा उमाशंकर दीपक, दीपक डहरिया व प्रफुल्ल कुमार रहे। स्पर्धा का दूसरा मुकाबला डीएफए बस्तर विरुद्ध कोटपाड़ के मध्य खेला गया। निर्धारित समय तक दोनों टीम 2-2 गोल से बराबरी पर रही। कोटपाड़ की ओर से जर्सी नंबर 4 मोहन ने मैच के 13 वें मिनट में

अपनी टीम के लिए पहला गोल किया वहीं जर्सी नंबर 6 सागर ने मैच के 27 वें मिनट में अपनी टीम के लिए दूसरा गोल किया। इसके जवाब में डीएफए बस्तर की ओर से जर्सी नंबर 6 रोहित ने मैच के 63 वें मिनट में पहला गोल कर बराबरी की। निर्धारित समय तक दोनों टीमों 2-2 गोल से बराबरी पर रही जिसके बाद मुख्य निर्णायक द्वारा पेनाल्टी शूट आउट का फैसला लिया। पेनाल्टी शूटआउट में कोटपाड़ की ओर से बिन्हु, तुट, बिन्हु व राक्सी व डमरू ने 6 गोल किए जबकि बस्तर की ओर से राजिम, अमित, जयराम, आयुश व रोहित ने गोल किया। इस मुकाबले को कोटपाड़ की टीम 6-5 से जीतने में कामयाब रही। स्पर्धा के चौथे दिन दो मुकाबले होने हैं। पहला मुकाबला महाराष्ट्र विरुद्ध तमिलनाडू के बीच होगा जबकि दूसरा मुकाबला चित्रकोट ओडिशा विरुद्ध देतेवाड़ा के टीम के बीच होगा है।

- किरण देव ने नवनिर्मित अटल उद्यान का किया अवलोकन
- प्रदेशाध्यक्ष और विधायक गोयल ने किया पौधरोपण
- वार्डवासियों की मांगों को पूरा कराने का करेंगे प्रयास

किरण देव सहित चित्रकोट विधायक विनायक गोयल शामिल हुए। देव ने सल्फी का पौधा, गोयल ने कार्डिया सबस्टाना, महापौर ने पारिजात एवं संजय पांडे ने अपने पिता की स्मृति एवं माता के नाम में शमी एवं पारिजात के पौधे का रोपण किया। वार्डवासियों ने भी अपनी बुजुर्गों की स्मृति में चंदन नारियल बेल नीम मौलश्री कनेर स्वर्ण चम्पा आंवला खर आदि प्लांटों का पौधारोपण किया। विधायक देव एवं अन्य अतिथियों ने पाषंड संजय पांडे के माता पिता के नाम पर भी

# विकास के कार्य में किसी प्रकार की कमी नहीं की जाएगी

हरिभूमि न्यूज >>> जगदलपुर

शनिवार को शहर के डॉ. श्यामा प्रसाद मुखर्जी वार्ड के मोहन नगर में पाषंड संजय पांडे के नेतृत्व में वार्डवासियों द्वारा अटल उद्यान में एक पेड़ मां के नाम के तहत पौधारोपण कार्यक्रम का आयोजन किया गया। जिसमें मुख्य अतिथि भाजपा प्रदेश अध्यक्ष एवं विधायक



पौधारोपण किया। किरण देव ने डॉ श्यामा प्रसाद मुखर्जी वार्ड में 55 लाख रुपए से नवनिर्मित अटल उद्यान का अवलोकन किया। इस अवसर पर वार्डवासियों ने सभी अतिथियों को शॉल एवं श्रीफल देकर सम्मानित किया। उपरोक्त कार्यक्रम में बीजेपी पाषंड दल सहित भाजपा पदाधिकारी श्रीनिवास मिश्रा, श्रीधर ओझा, रामाश्रय सिंह, रंजीत पांडे, नगर मंडल अध्यक्ष सुरेश गुप्ता, यशवर्धन

राव, श्वेता बघेल राजपाल कसेर त्रिवेणी रंधारी, ममता पोटाई, शंभू नाग, धन सिंह नायक, संग्राम सिंह राणा, शशिनाथ पाठक, योगेश शुक्ला, संतोष बाजपेई, स्वच्छता एम्बेसडर और एन पांडेय लक्ष्मण झा सहित बड़ी संख्या में वार्डवासी मौजूद थे। विधायक ने संजय पांडे की प्रशंसा करते हुए कहा कि उन्होंने अपने पूरे वार्ड को सबसे सुंदर वार्ड में बदल दिया है, उन्होंने यह भी कहा कि विकास के कार्य में किसी प्रकार की कमी नहीं की जाएगी। अटल उद्यान इस क्षेत्र के लोगों के लिए एक सौगात है। देव ने सर्व सुविधा युक्त उद्यान के लिए बधाई प्रेषित करते कहा उद्यान के निर्माण वार्डवासियों को स्वास्थ्य की दृष्टि से बेहद लाभदायक सिद्ध होगा। उन्होंने पाषंडों से अपील करते हुए कहा कि वह भी अपने अपने वार्डों में अटल उद्यान

# कोी तर्ज पर उद्यान विकसित करें। शोड निर्माण की मांग

विधायक गोयल ने कहा कि वह इस वार्ड के विकास के संबंध में जो भी मांग वार्डवासियों की होगी वह उसे पूरा कराने का प्रयास करेंगे। अटल उद्यान के लोकार्पण कार्यक्रम में वह स्वास्थ्य कारणों की वजह से शामिल नहीं हो पाए थे परन्तु अब उन्हें एक पेड़ मां के नाम अभियान के तहत पौधारोपण का अवसर प्रदान किया गया। वार्डवासियों ने अटल उद्यान में स्थापित ओपन जिम पर शोड निर्माण और हाई मार्क लाइट की मांग की, जिसका आश्वासन विधायक ने दिया है। गोयल ने वार्डवासियों को प्रस्ताव भेजने पर मंडी बोर्ड मद से राशि स्वीकृत करने का आश्वासन दिया।

# उचित देखभाल करें

पाषंड संजय पांडे ने अपने संबोधन में आगंतुक सभी अतिथियों और वार्डवासियों के प्रति आभार व्यक्त किया। उन्होंने कहा कि इस अटल उद्यान के निर्माण में विधायक, महापौर, अमृत मिशन और पाषंड निधि के तरह विकास कार्य करवाए गए हैं। उन्होंने कहा कि अटल उद्यान की वार्डवासी उचित देखभाल करें और मेंटेंस में ध्यान दें और मेंटेंस के लिए शुल्क भी तय करें।

**फूड्स एवं कंसलटेंसी सर्विसेज का भ्रमण**  
जगदलपुर। शासकीय दूधशेखरी स्नाकोरर महिला महाविद्यालय के वाणिज्य संकाय की छात्राओं को तहसील सुलताना व जीविदा कोसले के मार्गदर्शन में बस्तर फूड्स एवं कंसलटेंसी सर्विसेज का भ्रमण कराया गया। बस्तर फूड्स फर्म एक मध्यम वर्गीय उद्योग की इकाई है जहां महुआ से निर्मित चाय, लहू, कुकीज अनेक व्यंजन, उत्पाद शामिल हैं जो स्वास्थ्य के लिए लाभप्रद है और उसकी एकल स्वाभिव रजिया होई है जो एक दक्ष उद्यमिता के रूप में पहचानी जाती है।

**सभी बीमारियों में तुरंत आराम के लिए तुलसी आयुर्वेदिक चिकित्सालय**  
तुलसी निवास, बस स्टैंड के पीछे, उपाध्याय नर्सिंग होम के सामने, धमतरी (छ.ग.) मो. 99930110732  
घात रोग - सभी प्रकार के दर्द, गठियावात, सायटिका, सुनसुनीवात, कमर दर्द, घुटना दर्द, अकड़न, नस रोग, लकवा रोग का इलाज  
चर्मरोग - दाद, खुजली, बेमि, फोड़ा फुंसी, कील मुंहासे, घिपल्य, सूजन, शीला, मुंह में छला होना, अल्सर, कैंसर का इलाज  
बवासीर - यतलहर में मरसा हो जाना, कभी कभी खून निकलना, कोंटा चुभने जैसा दर्द, गुदा में जलन एवं खुजली होना का इलाज  
स्त्री रोग - लाल, सफेद पानी आना, मासिक साफ न होने का इलाज

# बेवर्ती में हुआ पक्षी संरक्षण कार्यक्रम, मिली जानकारी



कांकेर। शासकिय पूर्व माध्यमिक शाला बेवर्ती में एक महत्वपूर्ण कार्यक्रम आयोजित किया गया। कार्यक्रम का उद्देश्य पक्षियों के संरक्षण और उनके महत्व के बारे में जागरूकता फैलाना था। कार्यक्रम के दौरान मौजूद वन विभाग के अधिकारियों ने स्कूली बच्चों के साथ-साथ शिक्षकों को पक्षियों के बारे में विस्तृत जानकारी दिया। कार्यक्रम में वनपाल सहायक परिक्षेत्र अधिकारी पुसवाड़ा चैनसिंग वट्टी, वनपाल निरुपा सलाम, वनरक्षक, मेषा यादव, सरस्वती तारम वनपाल, मनोज साहू, उमाशंकर सलाम, बसंत कुंजाम, खोमेन्द कुमार, हरि कुमार कुंजाम व स्कूली बच्चे उपस्थित रहे।

**10 जनवरी 2025**  
**मकर संक्रांति स्पेशल**  
सारे तीरथ बार बार - गंगा सागर एक बार  
By Train- रिजर्वेशन कोय  
**गंगा सागर तीर्थ यात्रा**  
गंगा सागर, कामाख्या देवी, बाबा बैजनाथ धाम, श्रीजगन्नाथ पुरी, कलकत्ता, कालीघाट, दक्षिणेश्वर काली मंदिर, उमानंद म्हुमुत्र नदी, भुवनेश्वर, लिंगराज, कोणार्क, कपिल मुनि मंदिर, साक्षी गोपाल, उग्रतारा, दशमहाविधा, नवग्रह, भीमाशंकर, गुवाहाटी  
राशि: स्लीपर- 17,500/-, 3AC-27,500/-  
**स्वामी तीर्थ यात्रा**  
संपूर्ण छत्तीसगढ़, मध्यप्रदेश, महाराष्ट्र राज्य में सबसे कम करें पर तीर्थ यात्रा  
**91111-11866**  
Head Office : सिटी सेंटर गौल ग्राउण्ड फ्लोर पावर हाउस रोड कोरबा (छ.ग.)

online Booking- www.tripuryatra.com  
12  
**ज्योतिर्लिंग**  
स्लीपर मात्र 16500/-  
रिजर्वेशन कोच (11 दिन)  
27 नवंबर से 07 दिसंबर 2024  
08 जनवरी से 18 जनवरी 2025  
19 फरवरी से 01 मार्च 2025  
**7 ज्योतिर्लिंग यात्रा**  
श्री द्वारिकाधीश, श्री द्वारिकामंद, श्री शिखी साईं बाबा, श्री शनि सिंघनापुर, भीमाशंकर ज्योतिर्लिंग, कृष्णेश्वर ज्योतिर्लिंग, ब्रह्मकेश्वर ज्योतिर्लिंग, नागेश्वर ज्योतिर्लिंग, महाकालेश्वर ज्योतिर्लिंग, आंकालेश्वर ज्योतिर्लिंग, सोमनाथ ज्योतिर्लिंग  
राशि- स्लीपर-16500/-, 3 एसी- 25,500/-, 2 एसी- 30,500/- (+5% GST)  
Since-2007  
**श्री त्रिपुर तीर्थ यात्रा**  
RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road  
संपर्क करें:- 7354-411411